



BIEX INŻOMMUK INFURMAT

Settembru 2012

Ħarġa Nru. 6

Aħbarijiet fil-Qosor

- Fis-17 ta' Lulju d-Dipartiment ta' l-Istudji Klassiċi u Arkeoloġija tal-Università ta' Malta fethu l-bibien għas-sit tal-Villa Rumana li tinsab fl-iskola Karlu Diacono fiż-Żejtun lejn tmien l-iskavi li qed isiru kull sajj mill-istudenti ta' l-arkeoloġija. Kien bosta li ħafu din l-oportunità u żaru dan is-sit arkeoloġiku u semgħu b'attenzjoni dak kollu li gie spjegat lilhom mill-arkeoloġisti. Flaſra li ma tantx kien hemm konkurrenza minn residenti Żwieten!
- Matul l-iskavi li kien għaddejin din is-sena fil-Villa Rumana, barra l-kwantità ta' biċċiet ta' fufħar li gew misjuba, saret sejba interessanti u importanti ħafna. Waqt li kien qed jifarfur livelli u strati differenti f'sezzjoni mill-iskav, inkixef magħsar għir taż-żejt taż-żebbuġa. Dan ikompli jsaħħaħ ir-rabta li hemm ta' dan is-sit mal-agro-industrija tal-produzzjoni taż-żejt taż-żebbuġ. Dawn l-iskavi kien taħt id-direzzjoni ta' Dr Nicholas Vella.



- F'għeluq il-25 sena mill-ordinazzjoni ta' sacerdoti tiegħu, il-Kanonku Dun George Spiteri inħatar mill-Arcisqof bħala kappillan tal-parroċċa tal-Imqabba. Dun George twieled iż-Żejtun fl-1957 u kien għir ir-Raħal ta' Fuq. Huwa studja fis-seminarju t'Għawdex u ħa l-Ordinazzjoni ta' sacerdot fl-1987. Dun George huwa membru f'Wirt iż-Żejtun. Nifirħulu u nawgurawlu fil-ħidma pastorali għda li ser ikollu.



**AWGURI
DUN GEORGE**

IS-SIMPOŻJU WASAL



Wara xhur ta' thejijiet fl-aħħar wasal is-Simpożju dwar il-Villa Rumana taż-Żejtun li bla dubju ta' xejn ser ikun l-akbar attivita li se tkun għet organizzata minn Wirt iż-Żejtun s'issa.

Dan is-simpożju ser ikun qed jiddiskuti sit arkeoloġiku li għandna fiż-Żejtun li sfortunatament f'it jew xejn huwa apprezzat miż-Żwieten.

Anzi, b'dispijaċir ngħidu li l-maġġoranza tar-residenti Żwieten l-anqas biss jafu li jeżisti.

Kuntrarju ta' dan, għal dan is-simpożju sibna numru sabiħ ta' akkademiċi, riċerkaturi u esperti li ser jaqsmu l-kontribut tagħhom lejn dan is-sit permezz ta' numru ta' preżentazzjonijiet. Uħud minn dawn il-kontributori ilhom snin sħaħ jistudjaw dan is-sit, oħrajn għamlu riċerka specifika u ser jipprezentawha għall-ewwel darba f'dan is-simpożju.

Huwa pplanat li b'kollox ser ikollna tnax-il preżentazzjoni li jistgħu jingabru taħt tliet gruppi partikolari. L-aspett ta' riċerka li tinkludi fiha l-iskavi u studji arkeoloġiċi flimkien ma' riċerka dwar temi marbuta mal-kultivazzjoni taż-żebbuġ u l-kummerċ fiż-żejt taż-żebbuġa. Aspett ieħor li ser jiġi diskuss huwa dak tal-konservazzjoni. Hawn ser naraw x'qed isir mill-Università ta' Malta fuq dan is-sit u xi studji saru s'issa dwar l-istat ta' konservazzjoni tal-fdalijiet li għandna. It-tielet u l-aħħar aspekt huwa dak ta' l-immaniġjar tas-sit, fejn ser nismgħu u niddiskutu proposti dwar kif dan is-sit jista' jiġi mmaniġjat aħjar bi skop li mhux biss ikun apprezzat aktar iżda wkoll imħares aħjar.

Is-simpożju ser jinfetaħ mill-Eċċellenza Tiegħu il-President Emeritus Dr Ugo Mifsud Bonnici.

Ir-registrazzjoni għas-simpożju hija ta' €10 u tista' ssir minn fuq is-sit elettroniku ta' Wirt iż-Żejtun jew billi timla l-formola li hawn fuq il-paġna ta' wara u tintbagħat lil Wirt iż-Żejtun, Kaxxa Postali 25, Żejtun, sat-30 ta' Settembru 2012. Membri ta' Wirt iż-Żejtun jattendu mingħajr ħlas iżda xorta jridu jirreġistraw.



Editorjal: Il-Villa Rumana

Matul il-jiem li ġejjin, Wirt iż-Żejtun ser tkun qed torganizza numru ta' attivitajiet marbuta mal-Villa Rumana taż-Żejtun. Dawn għandhom l-għan li jilhqqu diversi setturi tal-komunità taż-Żejtun u wkoll ikunu pjattaforma ta' informazzjoni dwar wirt Beltna għal dawk li mhumiex Żwieten.

Il-kumitat ta' tmexxija ilu jaħdem fuq dawn l-attivitajiet għal xhur sħaħ u huma meqjusa bħala l-akbar proġett li ser inkunu ħdimna fuqu minn kemm ilha mwaqqfa l-għaqda tagħna. Il-ħsieb wara dawn l-attivitajiet huwa li joktor l-interess u l-apprezzament ta' dan is-sit arkeoloġiku importanti li għandna f'Beltna.

Huwa ta' għafsa ta' qalb li tisma' Żwieten li jgħidulek li ma jafux li jeżisti dan is-sit, meta dan huwa meqjus bħala r-rabta diretta bejn isem Beltna u l-industrija taż-żejt taż-żebbuġa. Rabta li tmur lura għal eluf ta' snin.

Il-wirja li ser nifthu jumejn qabel Żejt iż-Żejtun ser tkun vetrina ta' informazzjoni dwar dan is-sit, permezz ta' midja differenti li tista' tintfiehmin minn kulhadd. F'din il-wirja ser jiġu esebiti xi fdalijiet li nstabu waqt l-iskavi ta' dan is-sit, grazzi għall-koperazzjoni li sibna minn Heritage Malta, id-Dipartiment tal-Istudji Klassiċi u Arkeoloġija ta' l-Università ta' Malta u l-Parroċċa. Il-wirja ser tiġi ospitata mill-Kunsill Lokali taż-Żejtun, fiċ-Ċentru tal-Arti u l-Artiġġjanat ta' istess kunsill li qiegħed fi Triq San Ġirgor. Din ser tibqa' miftuħa f'xi hinijiet ukoll matul il-ġimgħa ta' wara. Hija x-xewqa tagħna wkoll li matul din il-ġimgħa jkollna żjarat organizzati mill-iskejjel taż-Żejtun sabiex nilhqu lil generazzjoni għhira.

Is-simpożju ta' gurnata li ser isir fid-Domus fis-6 t'Ottubru ser ikun l-ewwel wieħed li qatt gie organizzat f'din l-iskala fiż-Żejtun. Għalkemm se jitratta tema lokali, is-simpożju huwa wieħed ta' livell nazzjonali. Għalih gew mistiedna l-aqwa akkademiċi u esperti fl-oqsma marbuta mal-arkeoloġija, ir-riċerka storika, il-konservazzjoni u l-immaniġjar tal-wirt kulturali. Għandna l-unur ukoll li l-Eċċellenza Tiegħu il-President Emeritus Dr Ugo Mifsud Bonnici laqa' l-istedina li għamilnielu sa biex jiftaħ is-simpożju.

Sabiex dak li se jkun preżentat waqt is-simpożju jibqa' magħruf u l-għarfien tiegħu jinfirx 'l barra mis-sala tad-Domus, ħsiebna wkoll li l-kontribuzzjonijiet li ser isiru jingabru kollha f'dik li se tkun l-ewwel pubblikazzjoni ta' Wirt iż-Żejtun. Dan il-ktieb se jkun bil-lingwa Ingliża biex din l-informazzjoni tinfirex ukoll 'l barra minn xutna.

Huwa mistenni li permezz ta' dawn l-attivitajiet ser toħroġ aktar informazzjoni interessanti dwar dan is-sit u l-istorja tiegħu. Din l-informazzjoni tkompli tkabbar mhux biss l-importanza tal-Villa Rumana, iżda wkoll tkompli tgħabbina b'aktar responsabbiltà sabiex inħarsu dan il-wirt. Nittamaw li dawn l-attivitajiet biex jithares dan is-sit, iwasslu biex dak li nbeda mill-Università ta' Malta u Din l-Art Helwa matul dawn l-aħħar snin, jtkattar u jkun hemm impenn akbar anke mill-lokal. B'hekk dan is-sit jiġi mmaniġjat aħjar.

L-Ghana Malti taghna Ikoll

Nhar il-Gimgha 6 ta' Lulju Wirt iz-Zejtun organizzat lejla informattiva u rikrejtiva fi Ġnien Luqa Briffa. Din is-sena s-sugġett diskuss kien l-Ghana Malti.

Is-Sur Charles Coleiro ta tifsira dettaljata tal-ghana Malti u spjega d-diversi forum ta' ghana hekk kif imhaddma mill-ghannejja lokali. Sa biex iżewqu din l-ispeġja taw kontribut xi ghannejja Żwieten li ghannew siltiet li kkumpliementaw l-istess speġja. Mikiel Cumbo u Zeppi Spagnol akkumpanjati mill-kitarristi Gustu Zammit u Janice Spagnol bdew biex ghannew silta botta u risposta jew kif hafna jafuha bhala ghana spirtu pront. Janice ghanniet silta simili ma' missierha Zeppi. Wara li Charles fisser x'inhi l-ghana la Bormliża, Mikiel Cumbo ghanna silta minn din l-ghana. Silta mill-ghana tal-fatt dwar l-incident tat-traffiku li sehh fi Triq Anton Buttigieg fl-2009 tgħanniet minn Zeppi Spagnol wara li Charles Coleiro fisser lil dawk prezenti l-arti ta' għanjiet bhal dawn u għaliex kienu jsiru. Janice għannitilna wkoll silta minn dik magħrufa bhala ghana tal-banju, li spiss kienu jghannu n-nisa huma u jagħmlu l-hasla.



Is-Sur Steve Borg beda l-prezentazzjoni tiegħu billi fisser lil dawk prezenti d-differenza bejn wirt tangibbli u dak intangibbli. L-ghana Malti jaqa' f'din tal-aħħar. Wara, hadna madwar diversi pajjiżi fosthom dawk fin-naha t'isfel tal-Ewropa u għabar x'qed jagħmlu dawn il-pajjiżi biex iħarsu dan il-wirt b'mod partikolari l-ghanjiet u l-istrumenti folkloristiċi tagħhom. Il-mistoqsija spissa li beda jagħmel Steve kienet: "Ahna x'qed nagħmlu biex inħarsu l-ghana Malti?". Hu spjega fid-dettall dak li sar s'issa, mod partikolari mill-Għaqda Hbieb tal-Arkivji Nazzjonali, fejn permezz tagħhom numru ta' zigarelli ta' ghana Malti qed jiġu kkonservati u priservati fl-arkivji nazzjonali. Huwa wkoll wera xi ritratti antiki ta' numru ta' ghannejja Żwieten waqt li kienu qed jghannu fid-diversi hwienet tax-xorb li kien hawn fiż-Zejtun. Barra minn hekk semma' xi siltiet ta' ghana li jmorru lura fiż-żmien.

Imniedi l-Ewwel Arkivju Digitali dwar iz-Zejtun

Fil-bidu ta' Lulju ġie mniedi l-ewwel arkivju diġitali dwar il-wirt storiku u kulturali taż-Zejtun. Aktarx dan huwa l-ewwel arkivju diġitali tat-tip tiegħu f'Malta.

Dan il-proġett ma kienx jirnexxi li kieku ma sibniex l-ghajnuna tal-Parroċċa taż-Zejtun; iż-żewġ Soċjetajiet Muzikali Żwieten; l-Għaqda tal-Armar 25 ta' Novembru u l-Għaqda tan-Nar 25 ta' Novembru, li ikoll tawna l-peremess sabiex inkunu nistgħu nagħmlu kopja diġitali tal-pubblikazzjonijiet li joħorġu kull sena fil-festa u naqsmuha magħkom.

Dan l-arkivju jikkonsisti f'470 kopja diġitali ta' artikli dwar il-wirt storiku u kulturali taż-Zejtun miġbura f'95 ktieb mibjugħa matul dawn l-aħħar 30 sena mill-Parroċċa taż-Zejtun, l-Għaqda Muzikali Beland, l-Għaqda Banda Zejtun, l-Għaqda tal-Armar 25 ta' Novembru u l-Għaqda tan-Nar 25 ta' Novembru. Dawn l-artikli nkitbu minn 79 awtur differenti u jinsabu miġbura taħt 14-il kategorija.

L-arkivju huwa aċċessibbli mis-sit elettroniku ta' Wirt iz-Zejtun, kemm minn dak bil-lingwa Maltija kif ukoll mill-verżjoni Ingliża, billi tagħfas fuq l-ikona dwar dan l-arkivju mill-ewwel paġna tas-sit elettroniku. Tista' wkoll tidhol dirett fl-arkivju minn: <http://wirtizzejtunartikli.wordpress.com/>.

Dan l-arkivju għandu jkun għajn ta' informazzjoni għall-istudenti u dawk kollha li jixtiequ jsiru jafu aktar dwar il-wirt taż-Zejtun.

OFFERTA TA' QABEL IL-PUBBLIKAZZJONI

Wirt iz-Zejtun nehdiet l-offerta ta' qabel il-pubblikazzjoni tal-ewwel ktieb li ser tistampa u li ser ikun fil-hwienet tal-kotba sa Novembru 2012.

Dan il-ktieb ser jinkludi fih il-prezentazzjonijiet kollha li ser isiru minn akkademici, esperti u riċerkaturi li ġew mistiedna mill-għaqda għall-ewwel simpożju nazzjonali li ser jittella' fis-6 t'Ottubru. Dan ser jittratta t-tema, "Il-Villa Rumana taż-Zejtun: Riċerka, Konservazzjoni, Immanigjar.

Il-ktieb ta' 144 faċċata ser ikun bil-lingwa Ingliża u stampat kollu bil-kulur.

THE ZEJTUN ROMAN VILLA

RESEARCH · CONSERVATION · MANAGEMENT



WIRJA

DWAR IL-VILLA RUMANA TAŻ-ZEJTUN

BEJN IS-27 TA' SETTEMBRU U S-7 T'OTTUBRU

FIĊ-CENTRU TAL-ARTI U ARTIGGJANAT TAL-KUNSILL LOKALI TRIQ SAN GIRGOR

FORMOLA

ISEM U KUNJOM _____

INDIRIZZ POSTALI _____

MOB./TEL. _____

INDIRIZZ ELETTRONIKU _____

REGISTRAZZJONI GHAS-SIMPOŻJU (€10 KULL PERSUNA) ☐

ORDNI TAL-KTIEB DWAR IL-VILLA RUMANA TAŻ-ZEJTUN (€15) ☐

IBGHAT DIN L-APPLIKAZZJONI FLIMKIEN MA' HLAS B'CEKK LIL WIRT IZ-ZEJTUN, KAXXA POSTALI 25, ZEJTUN SAT-30 TA' SETTEMBRU 2012

WIRT IZ-ZEJTUN

SIMPOŻJU 2012

IL-VILLA RUMANA TAŻ-ZEJTUN

RICERKA, KONSERVAZZJONI, IMMANIGJAR

IS-SIBT 6 T'OTTUBRU 2012

Ingħaqad magħna fuq

facebook